



झारखंड
Jharkhand

फूड सेफ्टी विभाग ने उपराजधानी में नकली घी फैक्ट्री का किया उद्घेदन, भारी मात्रा में नकली घी जब्त



दुमका: पैसे कमाने के चक्कर में कई लोग दूसरों की सेहत के साथ खिलवाड़ करते हैं. ऐसा ही एक मामला उप राजधानी दुमका में सामने आया है. यहां फूड सेफ्टी डिपार्टमेंट के द्वारा नगर थाना क्षेत्र के बक्शी बांध इलाके से एक नकली की फैक्ट्री का उद्घेदन किया है. भले ही इनके प्रतिष्ठान में शुद्ध घी लिखा हुआ ड्रम था, लेकिन उसमें जो घी भरा था वह जांच में नकली पाया गया.

क्या है पूरा मामला: दुमका के खाद्य सुरक्षा विभाग ने शहर के बक्शी बांध इलाके में रहने वाले सुरेश कुमार मोदी नाम के एक व्यक्ति के घर में संचालित नकली घी फैक्ट्री का उद्घेदन किया है. जांच टीम ने मौके पर भारी मात्रा में नकली घी बरामद किया गया. चलंत खाद्य जांच वाहन में जांच के दौरान घी की गुणवत्ता मानकता से काफी कम पाई गई.

Source: <https://www.etvbharat.com/hindi/jharkhand/state/dumka/fake-ghee-factory-exposed-in-dumka/jh20230711175357104104351>